

៩-អនុក្រឹត្យ

ស្តីពី

ការបង្កើតស្នងការដ្ឋានពិសេសការពារបេតិកភណ្ឌ





**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

រាជរដ្ឋាភិបាលកម្ពុជា

លេខ: ៦០ អនក្រ.បក

**អនុក្រឹត្យ  
ស្តីពី**

**ការបង្កើតស្នងការដ្ឋានពិសេសការពារបេតិកភ័ណ្ឌ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៣
- បានឃើញព្រះរាជក្រឹត្យចុះថ្ងៃទី០១ ខែវិច្ឆិកា ឆ្នាំ១៩៩៣ ស្តីពីការតែងតាំង រាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស\_រកត\_១០៩៤\_៨៣ ចុះថ្ងៃទី២៤ ខែតុលា ឆ្នាំ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស\_រកត\_១០៩៤\_៩០ ចុះថ្ងៃទី៣១ ខែតុលា ឆ្នាំ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ ជស\_រកត\_០៨៩៧\_១៤៧ ចុះថ្ងៃទី ០៧ ខែ សីហា ឆ្នាំ ១៩៩៧ ស្តីពីការកែសម្រួលសមាសភាពរាជរដ្ឋាភិបាល
- បានឃើញព្រះរាជក្រឹត្យលេខ នស\_៩៤ ចុះថ្ងៃទី២០ ខែកញ្ញា ឆ្នាំ១៩៩៤ ស្តីពីការប្រកាស និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស\_រកម\_០១៩៦\_០៨ ចុះថ្ងៃទី២៤ ខែ មករា ឆ្នាំ១៩៩៦ ស្តីពីការបង្កើតក្រសួងមហាផ្ទៃ
- បានឃើញព្រះរាជក្រឹត្យលេខ នស\_រកត ០២៩៥ ១២ ចុះថ្ងៃទី ១៩ ខែ កុម្ភៈ ឆ្នាំ១៩៩៥ ស្តីពីការបង្កើតគណៈរដ្ឋមន្ត្រីការពារជាតិ និងប្រតិបត្តិការប្រយុទ្ធនឹងជម្លោះអាវុធនានា ឧប្បទាន
- បានឃើញព្រះរាជក្រឹត្យលេខ នស\_រកម\_០១៩៦\_២៦ ចុះថ្ងៃទី២៥ ខែមករា ឆ្នាំ ១៩៩៦ ស្តីពីកិច្ចការពារបេតិកភ័ណ្ឌវប្បធម៌
- តាមសំណើរបស់រដ្ឋមន្ត្រីក្រសួងមហាផ្ទៃ
- បានការអនុម័តរបស់គណៈរដ្ឋមន្ត្រី នាសវនប្រជុំថ្ងៃទី២១ ខែសីហា ឆ្នាំ១៩៩៧

ស ៤ ៩ ២

ហត្ថលេខា .-បង្កើតស្នងការដ្ឋានពិសេសការពារបេតិកភ័ណ្ឌដែល

មានទីតាំងក្នុងបរិវេណតំបន់អង្គរ

នៃខេត្តសៀមរាប ។ ស្នងការដ្ឋានពិសេសការពារបេតិកភ័ណ្ឌ ស្ថិតនៅក្រោមឱវាទផ្ទាល់របស់ ក្រសួងមហាផ្ទៃ ហើយមានកាតព្វកិច្ចសហការជាមួយអាជ្ញាធរអប្សរា និងអាជ្ញាធរខេត្តសៀមរាប។

**មាត្រា ២ .-** ស្នងការដ្ឋានពិសេសការពារបេតិកភ័ណ្ឌ មានភារកិច្ច និង សិទ្ធិដូចតទៅ :

**ក - ភារកិច្ច**

- ១-លើកតំណែងផែនការ និង អនុវត្តវិធានការមុខជំនាញតាមគោលការណ៍ដឹកនាំ ណែនាំរបស់ ក្រសួងមហាផ្ទៃ ដោយសហការយ៉ាងជិតស្និទ្ធជាមួយអាជ្ញាធរអប្សរា និងអាជ្ញាធរខេត្តសៀមរាប ។
- ២-ការការពារសុវត្ថិភាព សន្តិសុខ និង រក្សារបៀបរៀបរយ សណ្តាប់ធ្នាប់សាធារណៈ ក្នុងភូមិសាស្ត្រ តំបន់អង្គរ ដែលកំណត់ដោយអាជ្ញាធរអប្សរា ។
- ៣-ស្រាវជ្រាវ និង អនុវត្តវិធានការបង្ការទប់ស្កាត់ និង បង្ក្រាបរាល់អំពើល្មើសច្បាប់ ការបំផ្លិច បំផ្លាញ ការលួច លាក់ ប្លន់ ការទិញ លក់ ការដឹកជញ្ជូនបេតិកភ័ណ្ឌសម្បត្តិវប្បធម៌ប្រវត្តិសាស្ត្រ ក្នុងរង្វង់សមត្ថកិច្ចរបស់ខ្លួន ។
- ៤-ការការពារសុវត្ថិភាព សន្តិសុខភ្ញៀវជាតិ និង ភ្ញៀវអន្តរជាតិ ដែលមកបំពេញបេសកកម្ម ធ្វើទស្សនកិច្ច ឬ ធ្វើទេសចរណ៍ក្នុងតំបន់អង្គរ ។
- ៥-ស៊ើបអង្កេតបទឧក្រិដ្ឋ ចាប់ខ្លួន ឃាត់ខ្លួន និង ត្រួតពិនិត្យ ឆែកឆេរជនល្មើសដែលពាក់ព័ន្ធក្នុង ការបំផ្លិចបំផ្លាញ ការលួច លាក់ ប្លន់ ការទិញ លក់ ដឹកជញ្ជូនបេតិកភ័ណ្ឌ សម្បត្តិវប្បធម៌ប្រវត្តិសាស្ត្រនៃតំបន់អង្គរ កសាងសំណុំរឿង និង បញ្ជូនជនល្មើសជាមួយវត្តមានទៅតុលាការ ។
- ៦-បោះទីតាំងឈរជើងការពារ និង ចល័តយាមល្បាត ឃ្លាំមើលតាមចំណុចសំខាន់ៗនៃតំបន់អង្គរ ។
- ៧-សហការជាមួយស្នងការដ្ឋាននគរបាលខេត្តសៀមរាប មេបញ្ជាការយោធព្វមិត្តភាពទី៤ មេបញ្ជាការ តំបន់ប្រតិបត្តិការសឹករងខេត្តសៀមរាប មេបញ្ជាការកងរាជអាវុធហត្ថខេត្តសៀមរាប អភិរក្សដ្ឋាន អង្គរ មន្ទីរធម្មការ និង កិច្ចការសាសនាខេត្ត មន្ទីរទេសចរណ៍ខេត្ត អង្គការកុមារ រដ្ឋាករប្រចាំខេត្ត និង អង្គការមានសមត្ថកិច្ចពាក់ព័ន្ធផ្សេងៗទៀត ដើម្បីអនុវត្តវិធានការបង្ការទប់ស្កាត់ បង្ក្រាប បទល្មើស និង ការបង្កគ្រោះមហន្តរាយបំផ្លិចបំផ្លាញដល់បេតិកភ័ណ្ឌវប្បធម៌ប្រវត្តិសាស្ត្រ ។
- ៨-តាមរយៈអាជ្ញាធរអប្សរា ធ្វើទំនាក់ទំនងជាមួយអង្គការ **យូណេស្កូ** និង អង្គការអន្តរជាតិនានា ដើម្បីទទួលបានការណែនាំ ផ្សព្វផ្សាយគោលការណ៍ផ្សេងៗ និង ទទួលជំនួយឧបត្ថម្ភបំប្រែអោយការងារ ការពារបេតិកភ័ណ្ឌវប្បធម៌ ។
- ៩-ធ្វើសេចក្តីរាយការណ៍ជាប្រចាំ ឬ ជាបន្ទាន់អំពីសភាពការណ៍ ហេតុការណ៍ផ្សេងៗ ដែល



ពាក់ព័ន្ធដល់ការអនុវត្តន៍ការកិច្ច ក្នុងសមត្ថកិច្ចជំនាញរបស់ខ្លួនមកក្រសួងមហាផ្ទៃ និង អាជ្ញាធរ  
អប្សរា និង ចម្រងជូនអាជ្ញាធរខេត្ត ។

១០-ធ្វើបញ្ជីគ្រប់គ្រងចលនទ្រព្យ និង អចលនទ្រព្យ របស់ស្នងការដ្ឋានពិសេសការពារបេតិកភ័ណ្ណ  
តាមការកំណត់របស់ក្រសួងមហាផ្ទៃ និង ក្រសួងសេដ្ឋកិច្ច និង ហិរញ្ញវត្ថុ ។

១១-ធ្វើការងាររដ្ឋបាល បុគ្គលិក ភស្តុភារ គណនេយ្យ និង ថវិកា តាមការកំណត់របស់  
ក្រសួងមហាផ្ទៃ និង អាជ្ញាធរអប្សរា ។

១២-អនុវត្តបទបញ្ជា និង ការកិច្ចផ្សេងៗទៀត ដែលក្រសួងមហាផ្ទៃ និង អាជ្ញាធរអប្សរា  
ប្រគល់អោយ ។

ខ -សិទ្ធិ :

១-ទាមទារជាប្រចាំនូវបញ្ជីសារពើភ័ណ្ណ បេតិកភ័ណ្ណវប្បធម៌ប្រវត្តិសាស្ត្រ ពីអាជ្ញាធរអប្សរា ។

២-រៀបរៀងសំណើគោលការណ៍ជូនក្រសួងមហាផ្ទៃ និង/ឬ អាជ្ញាធរអប្សរា ដើម្បីចេញបទបញ្ជា និង  
ចាត់វិធានការបង្ការ ទប់ស្កាត់បទល្មើស បង្កគ្រោះថ្នាក់មហន្តរាយ បំផ្លិចបំផ្លាញ ព្រមទាំងសុំអោយ  
មន្ទីរនានាជុំវិញខេត្ត ផ្តល់របាយការណ៍ព័ត៌មាន និង ឯកសារពាក់ព័ន្ធដល់ការការពារបេតិកភ័ណ្ណ  
សម្បត្តិវប្បធម៌ប្រវត្តិសាស្ត្រ ។

៣-គ្រប់គ្រងដឹកនាំ បញ្ជាគងកម្លាំងនគរបាលជាតិ ចំណុះស្នងការដ្ឋានពិសេសការពារបេតិកភ័ណ្ណ  
ដើម្បីធានាដល់ការអនុវត្តន៍គោលការណ៍បទបញ្ជា របស់ក្រសួងមហាផ្ទៃ និង អាជ្ញាធរអប្សរា ។

៤-អនុញ្ញាតច្បាប់ឈប់សំរាក ដាក់ពិន្ទុ និង មូលវិចារ ស្នើសុំសើរ ស្នើតែងតាំងមុខតំណែង បំបាក់  
ឋានន្តរសក្តិ ផ្ទេរការកិច្ច ដាក់វិន័យ ដកហូតមុខតំណែង និង ឋានន្តរសក្តិនាយនគរបាល  
នាយនគរបាលរង និង ពលនគរបាលចំណុះស្នងការដ្ឋានពិសេសការពារបេតិកភ័ណ្ណ តាមការកំណត់  
របស់ក្រសួងមហាផ្ទៃ ។

៥-អនុវត្តសិទ្ធិផ្សេងៗទៀត ដែលក្រសួងមហាផ្ទៃ និង អាជ្ញាធរអប្សរា ប្រគល់អោយ ។

មាត្រា ៣ .-ស្នងការដ្ឋានពិសេសការពារបេតិកភ័ណ្ណ ថ្នាក់ស្នើស្នងការដ្ឋាននគរបាលខេត្ត ដឹកនាំដោយស្នងការ  
មួយរូប និង មានស្នងការរង ជាជំនួយការ ។

មាត្រា ៤ .-ការរៀបចំចាក់ស្តែងនូវភារកិច្ច សិទ្ធិ រចនាសម្ព័ន្ធ និង ក្របខ័ណ្ឌរបស់ស្នងការដ្ឋានពិសេស  
ការពារបេតិកភ័ណ្ណត្រូវកំណត់ដោយប្រកាសក្រសួងមហាផ្ទៃ ។


មាត្រា ៥ .-បទបញ្ញត្តិទាំងឡាយណា ដែលផ្ទុយនឹងអនុក្រឹត្យនេះត្រូវទុកជានិរាករណ៍ ។

មាត្រា ៦ .-សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ អាជ្ញាធរអប្សរ អភិបាលខេត្តសៀមរាប និង ប្រធានស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ០៧ ខែ កុម្ភៈ ឆ្នាំ១៩៩៧  
នាយករដ្ឋមន្ត្រីទី១ និង នាយករដ្ឋមន្ត្រីទី២  
  
អ៊ុន ហ៊ុន សែន

បានជំរាបជូន

ឯកឧត្តមនាយករដ្ឋមន្ត្រីទី១ និង សម្តេចនាយករដ្ឋមន្ត្រីទី២

សហរដ្ឋមន្ត្រីក្រសួងមហាផ្ទៃ  
  
ស ខេង សុ ហុកគី

ចម្លងជូន

- ខុទ្ទកាល័យព្រះមហាក្សត្រ
- អគ្គលេខាធិការដ្ឋានរដ្ឋសភា
- ក្រសួងព្រះបរមរាជវាំង
- ខុទ្ទកាល័យនាយករដ្ឋមន្ត្រីទី១
- ខុទ្ទកាល័យនាយករដ្ឋមន្ត្រីទី២
- ដូចមាត្រា៦
- ឯកសារ-កាលប្បវត្តិ